

श्री नरेन्द्र कुमार सिंह, जिलाधिकारी, मुंगेर की अध्यक्षता में दिनांक 03.02.2014 को “विद्युत आपूर्ति प्रमंडल, मुंगेर” के अभियंताओं के साथ समाहरणालय सभाकक्ष में आयोजित बैठक की कार्यवाही :-

उपस्थिति :- यथा पंजी।

समीक्षा के दौरान यह ज्ञात होना खेदजनक है कि सभी Disconnected/Non-Effective LTIS उपभोक्ताओं के भौतिक सत्यापन हेतु इस कार्यालय से निर्गत संयुक्तादेश ज्ञापांक 2610/गो0, दिनांक 29.12.13 द्वारा वरीय उपसमाहर्ताओं के नेतृत्व में अनुमंडलवार टीम के गठनोपरान्त LTIS-I एवं LTIS-II के बड़े बकायेदारों के विरुद्ध छापेमारी नहीं की जा रही है। उपरोक्त कार्य में गुणात्मक तेजी लाना आवश्यक है। अधोहस्ताक्षरी के क्षेत्र भ्रमण/औचक निरीक्षण/छापेमारी के दौरान बकायेदारों द्वारा चोरी से बिजली जलाने का प्रमाण मिलने पर उक्त बकायेदार के साथ-साथ संबंधित सहायक/कनीय अभियंताओं की भी संलिप्तता मानते हुए बाध्यवश कानूनी कार्रवाई की जाएगी। इस निमित्त सभी सहायक अभियंताओं को सख्त निदेश दिया जाता है कि अपने अधीनस्थ कनीय अभियंताओं के साथ साप्ताहिक रूप से कम-से-कम 10 क्रमशः बड़े बकायेदारों के विरुद्ध सन्निहित राशि की वसूली हेतु विधिवत् कार्रवाई सुनिश्चित करें। तत्पश्चात अधोहस्ताक्षरी द्वारा पूर्व सम्पन्न साप्ताहिक समीक्षा बैठक में प्रदत्त निदेशों के अनुपालन की समीक्षा करते हुए विद्युत अभियंताओं को निम्नलिखित निदेश दिए गए :-

1. राजस्व संग्रहण :- विभाग द्वारा लक्षित 7.50 करोड़ रु0 के वसूली की समीक्षा के क्रम में कार्यपालक अभियंता द्वारा बताया गया कि अद्यतन वसूली लगभग 464.68 लाख रु0 हुई है, जिसकी अवर प्रमंडलवार विवरणी निम्न प्रकार है :-

क्र0	विद्युत अवर प्रमंडल	राजस्व संग्रहण (रु0 लाख में)
1	मुंगेर सदर	173.57
2	जमालपुर	221.30
3	तारापुर	43.63
4	खड़गपुर	26.18
	कुल	464.68

2. सरकारी कार्यालयों/आवासों में विद्युत संबंधी प्राप्त आवेदनों के निष्पादन की समीक्षा के दौरान सहायक अभियंता, विद्युत अवर प्रमंडल, सदर, मुंगेर द्वारा आश्वस्त किया गया कि भविष्य निधि कार्यालय, सामाजिक सुरक्षा कोषांग एवं भू-अर्जन कार्यालय में इस सप्ताह मीटर लगाते हुए मासिक विद्युत विपन्न की प्रक्रिया शुरू कर दी जाएगी। साथ ही बेलन बाजार अवस्थित अनुसचिवीय कर्मियों के सरकारी आवासों में लगाए गए मीटर की तिथि से विद्युत बिल इस सप्ताह में भेज दिया जाएगा।
3. इसी क्रम में दिनांक 28-29.11.2013 एवं दिनांक 20.12.2013 को शहरी क्षेत्र में नए विद्युत सम्बन्ध स्थापित करने हेतु आयोजित विशेष शिविर में प्राप्त आवेदनों के विरुद्ध दिनांक 02.02.2014 तक निष्पादित आवेदनों की विवरणी निम्न प्रकार है :-

विद्युत अवर प्रमंडल	प्राप्त आवेदनों की सं0			निष्पादित आवेदनों की सं0	रद्द आवेदनों की सं0	प्रतिशत
	28-29.11.13	20.12.13	कुल			
मुंगेर	552	245	797	440	0	55.20%
जमालपुर	413	196	609	602	0	98.85%
तारापुर	450	118	568	566	2	100.0%
खड़गपुर	173	142	315	315	0	100.0%
कुल	1588	701	2289	1923	2	84.10%

सभी कनीय विद्युत अभियंताओं को निदेश दिया गया कि पूर्व आयोजित विशेष शिविरों के माध्यम से प्राप्त होने वाले आवेदनों का शत-प्रतिशत निष्पादन 15 दिनों के अन्दर निश्चित रूप से कर लिया जाए।

इसके साथ ही सर्वसम्मति से निर्णय लिया गया कि नये विद्युत सम्बन्ध हेतु दिनांक 18.02.2014 को अवर प्रमंडल, सदर, जमालपुर, तारापुर खड़गपुर के अतिरिक्त असरगंज प्रखंड में शिविर आयोजित की जाए।

ok

4. विभागीय निदेशानुसार DTwise tagging करने के प्रदत्त निदेश के अनुपालन की समीक्षा के क्रम में पाया गया कि निम्न प्रगति परिलक्षित हुई :-

विद्युत अवर प्रमंडल	कुल DT	DTwise coding	DTwise Tagging
सदर	340	340	340
जमालपुर	450	450	450
तारापुर	351	351	351
खडगपुर	292	292	292
कुल	1433	1433	1433

5. DTwise tagging पूर्ण होने के उपरान्त विद्युत अभियंताओं को निदेश दिया गया कि आगामी माह से शहरी क्षेत्रान्तर्गत DTwise बिलिंग करते हुए अद्यतन मांग एवं वसूली के साथ जिले के Unit Consume एवं Recovery संबंधी संक्षिप्त विवरणी साप्ताहिक रूप से तैयार कर बैठक में उपलब्ध कराएँगे।
6. विभागीय निदेश के आलोक में सभी सहायक अभियंताओं को निदेश दिया गया कि प्रत्येक वृहस्पतिवार को अपने अवर प्रमंडल मुख्यालय में उपस्थित रहकर बिजली बिल से संबंधित आवेदनों की त्रुटि का निराकरण/सुधार करेंगे।
7. राजस्व संग्रहण में अपेक्षित बढ़ोतरी सुनिश्चितता हेतु LTIS उपभोक्ताओं के मीटर रीडिंग का शत-प्रतिशत भौतिक रूप से सत्यापन कनीय विद्युत अभियंता अपने पर्यवेक्षण में कराते हुए पंजी में नियमित मीटर रीडिंग की प्रविष्टि कराने का निदेश पूर्व सम्पन्न बैठकों में दिया गया था, जिसका पूर्णरूपेण अनुपालन नहीं किया जाना चिंताजनक है। इस हेतु सहायक विद्युत अभियंता/कार्यपालक अभियंता को शहरी क्षेत्र में पूर्णतः MMC को बंद करने के लिए प्रतिदिन कम-से-कम 10% पंजी में संघारित रीडिंग की समीक्षा करने का निदेश भी दिया गया था। पुनश्च निदेश दिया गया कि उपरोक्त वर्णित निदेशों का अक्षरशः अनुपालन सुनिश्चित किया जाए।
8. समीक्षा के क्रम में परिलक्षित हुआ कि दिसम्बर, 2013 में 73.19% ~~बंद~~ ^{MMC} है, जो काफी अधिक है। इसके लिए पूर्व में विद्युत अभियंताओं को निदेश दिया गया कि इसे शून्य करते हुए प्रतिवेदित करें कि- “हमारे यहाँ जितने भी LTIS उपभोक्ता हैं, सभी का वास्तविक भौतिक रीडिंग किया जा चुका है एवं MMC शून्य है।”
9. विभागीय निदेशानुसार शहरी क्षेत्र, वाणिज्य उपभोक्ताओं (LTIS-1) तथा बड़े औद्योगिक उपभोक्ताओं (LTIS-2) की शत-प्रतिशत मीटर रीडिंग करना सर्वोच्च प्राथमिक कार्य है, जिसका नियमित अनुश्रवण का निदेश पूर्व सम्पन्न बैठकों में संबंधित विद्युत अभियंताओं को दिए जाने के बाजवूद कार्य की प्रगति धीमी है, जो चिंताजनक एवं कार्य अक्षमता को प्रदर्शित करता है। अतएव मीटर रीडिंग एजेन्सी एवं कार्यरत् कर्मियों के कार्यों की समीक्षा नियमित रूप से करते हुए मीटर रीडिंग की संख्या में अपेक्षित बढ़ोतरी के साथ शत-प्रतिशत लक्ष्य प्राप्ति सुनिश्चित की जाए।
10. वैकल्पिक व्यवस्था के तहत धरहरा, असरगंज, बरियारपुर, टेटियाबंजर एवं संग्रामपुर प्रखंड मुख्यालय में कार्यरत् काउण्टर के माध्यम से दिनांक 02.02.14 तक वसूली गई विद्युत बिल के राशि की विवरणी निम्न प्रकार है :-

क्र०	प्रखंड का नाम	जनवरी, 14 में	जनवरी, 14 तक
1	धरहरा	63,000/-	4,98,000/-
2	बरियारपुर	1,37,000/-	6,47,000/-
3	टेटियाबंजर	35,000/-	35,000/-
4	असरगंज	44,156/-	---
5	संग्रामपुर	23,009/-	---
	कुल राशि	3,02,165/-	

✓

11. Meter Reading :- समीक्षा के क्रम में निम्नलिखित संक्षिप्त विवरणी स्पष्ट हुई

:-

विद्युत अवर प्रमंडल	कुल उपभोक्ताओं की सं०	मीटरीकृत उपभोक्ताओं की सं०	मीटर रीडिंग उपभोक्ताओं की सं०
मुंगेर सदर	26290	24576	17589
जमालपुर	26860	21563	9712
तारापुर	11903	8123	1750
खड़गपुर	9311	8229	2968
कुल	74364	62491	32019

12. कार्यपालक अभियंता द्वारा बताया गया कि जिले में कार्यान्वित मीटर रीडिंग एजेंसी में कार्यरत कर्मियों की संख्या यथावत् है, जो निम्न है :-

Sl. No.	Block	Meter Reading Agency	working employee
1	Munger	6	30
2	Jamalpur	6	24
3	Tarapur	3	12
4	Kharagpur	1	10
Total		16	76

13. 10,000/- रुपये से उपर कुल 15421 विद्युत विपन्न बकायेदार उपभोक्ताओं की अनुमंडलवार विवरणी पूर्ववत् है जो निम्न प्रकार है :-

क्र०	विद्युत अवर प्रमंडल कार्यालय	कुल बकायेदारों की संख्या	बकाया राशि भुगतान करने वाले उपभोक्ताओं की सं०	अवशेष बकायेदारों की सं०	विद्युत विच्छेदित उपभोक्ताओं की सं०	प्रतिशत
1	मुंगेर सदर	5604	1781	3823	666	17.42%
2	जमालपुर	4302	1736	2566	1447	56.39%
3	तारापुर	3646	1253	2393	744	31.09%
4	खड़गपुर	1869	586	1283	823	64.15%
कुल		15421	5356	10065	3680	36.56%

समीक्षा के क्रम में कार्य० अभि० द्वारा अवगत कराया गया कि बकायेदार 5356 उपभोक्ताओं द्वारा सन्निहित राशि जमा कराई गई है। अतएव उनके द्वारा पुनः अभ्यावेदन समर्पण के उपरान्त नया विद्युत कनेक्शन देने की कार्रवाई की जाएगी। निदेश दिया गया कि अवशेष बकायेदारों के विभागीय निदेशानुसार विद्युत सम्बन्ध विच्छेदन की कार्रवाई में तीव्रता लाएँ।

14. निर्णय लिया गया कि चेंकिंग के दौरान संज्ञान में आए गलत तरीके से बिजली चलाने वाले उपभोक्ताओं तथा विद्युत से संबंधित नीलाम पत्र वाद में सन्निहित राशि की वसूली हेतु विधिसम्मत कार्रवाई के लिए पुलिस अधीक्षक, मुंगेर को समय-समय पर अधोहस्ताक्षरी के स्तर से अनुरोध किया जाए।

15. पूर्व सम्पन्न बैठक में प्रदत्त निदेश के अनुपालन की समीक्षा के दौरान सहायक विद्युत अभियंताओं द्वारा दिए गए आश्वासन, कि विद्युत अवर प्रमंडल, सदर अन्तर्गत-25 वाद, जमालपुर-10, तारापुर-15 एवं खड़गपुर-09 नीलाम पत्र वाद विद्युत सेवा विच्छेद किए गए उपभोक्ताओं के विरुद्ध दायर करेंगे, की स्थिति यथावत् है। इस संबंध में पुनः निदेश दिया गया कि उपरोक्त आश्वासन के अनुरूप नीलाम पत्र वाद दायर कर सन्निहित राशि की वसूली एवं विधिसम्मत कार्रवाई सुनिश्चित करें।

16. **Reconducting:-** समीक्षा के क्रम में ज्ञात हुआ कि रि-कंडक्टिंग कार्य में प्रगति काफी कम हो रही है। स्पष्ट है कि कुल 619 कि०मी० में से अबतक कुल 412.19KM एवं दिनांक 02.02.2014 तक 16.7KM Reconducting


का कार्य किया गया है। विद्युत अनुमंडल कार्यालयवार संक्षिप्त विवरणी निम्न प्रकार है :-

क्र०	विद्युत अवर प्रमंडल	लक्ष्य (कि०मी०)	जनवरी में (कि०मी०)	02.02.14 तक (कि०मी०)	कुल Reconducturing	प्रतिशत
1	मुंगेर	60	55.20	6.0	61.20	102.00%
2	जमालपुर	237	137.36	6.0	143.36	60.49%
3	तारापुर	190	134.72	2.2	136.92	72.06%
4	खड़गपुर	132	68.21	2.5	70.71	53.57%
	कुल	619	395.49	16.7	412.19	66.59%

विभागीय निदेशानुसार प्रति माह कम-से-कम 25 कि०मी० Reconducturing के लक्ष्य को कभी भी अर्जित नहीं किया जाना खेदजनक है। इस हेतु कार्य० अभि० को निदेश दिया गया कि लक्ष्य के अनुरूप Reconducturing कार्य सुनिश्चित करने हेतु हरसंभव प्रयास किए जाएँ।

17. कार्यपालक अभियंता को निदेश दिया गया कि विद्युत बिल से संबंधित समस्याओं के निराकरण हेतु जिला जनता दरबार से भेजे गए आवेदनों का निष्पादन नियमित रूप से करते हुए प्रगति प्रतिवेदन संबंधित कार्यालय को उपलब्ध कराना सुनिश्चित करेंगे।
18. शहरी क्षेत्रों, यथा- मुंगेर, जमालपुर, तारापुर एवं खड़गपुर में 100% मीटर रीडिंग एवं नए कनेक्शन दिए जाएँ। इसमें किसी प्रकार की लापरवाही मान्य नहीं होगा।

अन्त में सधन्यवाद बैठक की कार्यवाही समाप्त की गई।



जिला पदाधिकारी,
मुंगेर।

ज्ञापांक...258...../गो०, दिनांक...04/02/14.

प्रतिलिपि : अधीक्षण अभियंता, विद्युत/कार्य०अभि० विद्युत को सूचनार्थ एवं आवश्यक कार्रवाई हेतु प्रेषित।

कार्य०अभि०, विद्युत आपूर्ति, अंचल, मुंगेर इसकी प्रति अपने स्तर से सभी संबंधितों को उपलब्ध करायेंगे।


प्रतिलिपि : पुलिस अधीक्षक, मुंगेर/नीलाम पत्र पदाधिकारी, मुंगेर/प्रभारी पदाधिकारी, जिला जनशिकायत कोषांग, मुंगेर को सूचनार्थ एवं आवश्यक कार्रवाई हेतु प्रेषित।


जिला पदाधिकारी,
मुंगेर।

ज्ञापांक...258...../गो०, दिनांक...04/02/14.

प्रतिलिपि : अध्यक्ष-सह-प्रबंध निदेशक, बिहार स्टेट पावर होल्डिंग कॉर्पोरेशन लि०, विद्युत भवन बेली रोड, पटना को सादर सूचनार्थ प्रेषित।

प्रतिलिपि : प्रबंधन निदेशक, साउथ बिहार पावर डिस्ट्रीब्यूशन कम्पनी लिमिटेड, विद्युत भवन बेली रोड, पटना को सादर सूचनार्थ प्रेषित।


जिला पदाधिकारी,
मुंगेर।